

బ్రహ్మబంధాలు

శ్రీమతి చిల్లా కమలాదేవి

— (౦) —

జ్యేష్ఠమాసం. పెళ్లి ముహూర్తాలు ఆ సంవత్సరం ఎక్కువనే చెప్పాలి. ఎండలు భగభగమండే రోజులు. నీళ్లయెద్దడి. జంతువులు నయితం నీళ్ళకోసం నోరు తెరచేకాలం. ఆమాసంలో యిక పెండ్లిళ్లు ఎలా జరుగుతాయో వేరే చెప్పనవసరములేదు.

అప్పుడు నేను ఇంటరు చదువు తున్నాను. మొదటి సంవత్సరం అయింది. రెండో సంవత్సరంలో అడుగుపెట్టటానికి యింక మూడునెలలుంటి. నాకు ఏమి చేయటానికి తోచలేదు. ఉన్నట్టుండి ఒక ఎడ్వర్సరైజుమెంటు నాకళ్ళముందు పడ్డది. అప్లికేషన్ వ్రాసిపంపాను. అనుకోకుండా అసాయింటు ఆర్డరొచ్చింది. ఏమిటి బస్సుల చెకింగ్ యిన సైక్లరు. మా వారంతా ఎగతాళిచేశారు. ఏమైనా కాని అని అసాయింటు అయ్యాను.

బద్ధకం అంటే ఎరుగని సమయం. శ్రమ అనుకోకుండా రోజుకు కనీసం అయిదు లేక ఆరు రూట్స్ లోయిండే బస్సులన్నిటిని చెక్ చేసేవాడిని. ఏమాత్రం తప్పు కనిపించినా వెంటనే కండక్టరు లైసన్సో, లేకపోతే, డ్రైవర్ లైసన్సో, లేకపోతే బస్ రూట్ కాన్సిల్ చేసేవాడిని.

తరువాత నేను ఆఫీసుకుపోగానే "సార్ ! బిడ్డలుగలవాళ్ళంసార్ ! ఈ ఉద్యోగం పోతే మాకు అన్నమే కరువౌతుంది. మా నోటి దగ్గర అన్నం తీసివేసిన వాళ్లవుతారు సార్!" అని ఏకరువుపెట్టేసేవాళ్లు. అంతావిని వాళ్ళుచేసినపని తప్పు అని వాళ్ళ నోటిగుండా చెప్పించి లైసన్సు యిచ్చి పంపించేవాడిని. అవును - డరి డ్రుడికి పిల్లలు ఎక్కువమంది ఉంటారు. వీళ్ళ తప్పేమి ఉండదు. బస్సు ఓనర్లు వీలైనప్పుడు ఓవర్ లోడ్ చేయమని ఆజ్ఞా పిస్తారు. సమయమొచ్చినప్పుడు చేయకపోతే ఉద్యోగం ఖాళిచేస్తే, పట్టుపడితే వీళ్లు క్రమాపణలు చెప్పకోవాలి! అందుకు వీళ్లకు చిల్లిగవ్వైనా ఆదాయం యుండదు. వీళ్ళని బాధించటం దేనికని నేను ఎక్కువగా పట్టించుకోనేవాడినిగాదు.

నాలో నాకు నవ్వాచ్చేది. నా వేషం నాకు వింతనిపించేది. మామూలుగా చెక్ చేయటమంటే సరదాగానే యుంటుంది. పైన కోటు, హాటు పెట్టుకోవాలి. అందులో ఎంకాకాలం, కోటు తొడుక్కుంటే లోపల జీవుడు తుకతుక ఉడికిపోయేవాడు. అందుకని కోటును తీసేసి హాటు మాత్రం పెట్టుకోటం మొదలు

పెట్టాను. అదీ ఒక సరదా అనిపించేది. ఉన్నట్టుండి మా ఊరువాళ్ళు ఎవరైనా బస్సుల్లో కనబడి 'ఏరోయి!' అన్నారంటే ప్రాణం నిలువునాపోయేది. అందుకని సాధ్యమైనంతవరకు తప్పించుకొనేవాడిని.

ఇట్లా ఉద్యోగం చేస్తుండగా నా జీవితంలో మరపురాని సంఘటనొకటి జరిగింది. అది పెళ్లిళ్ల సీజను కాబట్టి పెళ్లి వారు బస్సులు కంట్రాక్టును తీసుకొని అందులో పోయేవారు. ఆ బస్సుల్లో మనుషులు కిక్కిరిసి యుండేవారు. అటువంటి బస్సులు పట్టుకోవాలంటే నా కెంతో సరదాగా యుండేది కుఱ్ఱతనం గనుక.

ఒక రోజున విధివిరామం లేకుండా బస్సు తరువాత బస్సు అన్నిటిని వేటాడటం మొదలు పెట్టాను. అనుకోకుండా పెళ్లి వారి బస్సుకటి ఎదురుపడ్డది. ఈ ఉద్యోగంలో చేరగానే బస్సులవాళ్లు వేసే ఎత్తులకు వైఎత్తులు వేయటం అలవాటై పోయింది. అందుకని దగ్గరికి వచ్చిందాకా మామూలు ప్యాసింజర్ లాగా యుండి దగ్గరికి రాగానే హాటుపెట్టుకొని ముందుకు వచ్చాను. నన్ను చూడగానే డ్రైవరు వణుకుతూ సడన్ బ్రేకు వేశాడు. ఫుట్ బోర్డుమీదకు ఎక్కి లోపలకు చూశాను. బస్సులో యుండే వాళ్లంతా వింత మౌనాన్ని చూసినట్లు నన్ను చూడసాగాడు. నాకు

నవ్వొచ్చింది. నా ముఖంలో ఏముందా! అనిపించింది. అనుకోకుండా నా దృష్టి నూతన దంపతులవై బడ్డది. నాకు సిగ్నే సింది. చుట్టూరా కలయచూశాను. నాకు ఎక్కడలేని ఆశ్చర్యమేసింది. మా మేనమామ ముందు సీటులో కూర్చొని నా వంక చూస్తున్నాడు. నాకు భయమేసింది. నన్ను గుర్తుపట్టి 'ఏరోయి!' అని నా పరువు తీసేస్తాడనిపించింది. ఒక్కసారి క్రిందికి దిగాను. డ్రైవరు, బస్సు ఓనరు నా దగ్గరికి వచ్చి బ్రతిమలాడటం మొదలుపెట్టారు. వెనుకనుంచి మా మామ గారు వచ్చి యిదిగోనండి! తీసుకొండి అని ఐదు పదిరూపాయల నోట్లు బయటకు దీశాడు. నాకు పొట్ట చెక్కలయ్యేట్టు నవ్వొచ్చింది. కాని పెదిమల సందునే బిగించాను. డ్రైవరు, ఓనరు వైపు తిరిగి చెడబడా నాలుగుమాటలని, వాళ్లను అవతలకు పంపాను. మా మామ గారు నోట్లు చేతిలోపట్టుకొని నా ముందు నుంచొని దీనంగా చూడసాగాడు. హాటు తీసేశాను. ఒక్క నిమిషం నా వంక పరీక్షగా చూసి "ఏరోయి ఈ ఉద్యోగం ఎప్పుడు మొదలుపెట్టా!" అని నవ్వసాగాడు. మేమిద్దరం నవ్వటంచూచి బస్సులో ఉన్న వాళ్లంతా బస్సుదిగి మా వంక వింతగా చూడటం మొదలు పెట్టారు. నాకు యిక ఏమిచేయాలో తోచలేదు.

అందరూ “వీడేనా! ఉద్యోగం ఎప్పుటి నుంచి చేస్తున్నాడు.” అని ప్రశ్నలు మొదలు పెట్టారు. నాకు వారి ప్రశ్నలు వింటుంటే ఒక్క అరగంటసేపు నవ్వాలని పించింది.

మామయ్య నా వంక తిరిగి “పెళ్లికి గాకుండా యిదేనా చేసే ఘనకార్యం!” అన్నాడు నవ్వుతూ.

“మీరు యిలా వస్తారని తెలియదు మామయ్యా! కాని నిన్ను పట్టుకుంటే ఏమివస్తుంది గనుక!” అన్నాను నవ్వుతూ.

“బాగానే ఉందిలేవోయి! యివాళ్ల రాత్రికయినా అందుకుంటావాలేదా! మీ యింట్లో ఎవరూ రాకుండా ఎ గ నాం పెట్టారుగదా! కనుక నీవైనా రావా” అన్నాడు.

ఆ మాట వినిపించుకోకుండా ప్రక్కకు తిరిగాను బెట్టు సరి చేయాలని.

ప్రక్కనుంచి బస్సు ఓడరు నవ్వుతూ వచ్చి “రండి సార్! బస్సులో వెళదాం!” అన్నాడు.

“బాగుంది! నేనువస్తే నీబస్సు ఎవరూ పట్టుకోరనా?” అన్నాను.

ఎదురుగా యింకో బస్సు వస్తుంది. అంతా చేరి రమ్మని బలవంతంచేయటం మొదలెట్టారు. నాకు వాళ్లతో పోవటం

యిష్టమేగాని, ఉద్యోగాన్ని ఎక్కడ విసిరి పారేద్దామా! అనిపించింది. ఇక చేసేది లేక రాత్రికి గృహప్రవేశానికి వస్తానని మాట ఇచ్చారు. బస్సువచ్చి నా ముందు అగింది. డ్రైవరు, కండక్టరు వణు కుతూవచ్చి నా ముందు నుంచున్నారు. అక్కడనుంచివచ్చి బస్సు ఎక్కి కూర్చున్నాను. మా మామయ్యను పిలచి ఒక అరగంట ఆలస్యంగా వస్తానని రహస్యంగా చెప్పి ఆఫీసుకు చేరాను.

2

నిజానికి మా మేనమామగారికి, మాకు ఎందుకో రాకపోకలులేవు. ఎప్పుడయినా కనబడితే మామయ్యకనబడతాను. అందుకని వారి కుటుంబంలో మామయ్య తప్ప నాకు యింకెవరూ తెలియదు. మామయ్యకు ఒకకొడుకు, నలుగురు ఆడ పిల్లలు. ఆడపిల్లలకు ముగ్గురికి పెండ్లి చేశాడు. యిప్పుడు చేసేదే పెద్ద కొడుకు పెళ్లి.

అటువంటి క్రొత్త ప్రదేశానికి పోకుండా తప్పించుకుందామని విశ్వప్రయత్నం చేశాను. కాని అనుకోకుండా ఈ సంఘటన జరుగటంతో పోకతప్పలేదు. ఆఫీసులో మంచి బట్టలు వేసుకొని టింగు రంగాగా బయలుదేరాను. బయటకు రాగానే ఒక టాక్సీ కంట బడ్డది. డ్రైవరు ఎరుగున్నవాడే. రండి సార్! అని ఆహ్వానించాడు.

వాడి ఆహ్వానాన్ని త్రోసెయ్యలేక మామయ్య ఉండే ఊరు చెప్పి టాక్సిలో కూర్చున్నాను.

టాక్సి ఆగటం చూచి అందరు బయటకువచ్చారు. అల్లుని దర్పం అంటే ఎరుగని వాళ్లం. అందులో యిటువంటి చోటుకు రావటమంటే తగని సిగ్గు. చిన్నగా లోపలకు అడుగు పెట్టాను. నాలో విద్యుత్తు ఒక్కసారి ప్రవహించినట్లుంది. చుట్టూరా చూశాను. పెళ్లివారు ముస్తాబై సరదాగా కూర్చున్నారు. పెట్రమాక్సు లైటు జోడుగా వెలుగుతున్నవి. సన్నాయి పాట కచ్చేరి జరుగుతుంది. గుండే వేగంగా కొట్టుకుంటున్నది. వెనుకకు తిరిగి పోదామా. అనిపించింది.

“రారా! యింత ఆలెస్యంగా నా వాళ్ళేది!” అని వెనుకనుంచి మామయ్య అన్నాడు.

“కాళ్లుకడుక్కోనాయానా!” అని ఎవరో ఒకామె నీళ్లు తెచ్చిపెట్టింది. మా అత్తయ్యని ఊహించుకున్నాను. కళ్లకున్న కూలింగ్ గ్లాసులుతీసి కాళ్లుకడుక్కున్నాను.

గుడ్ నైట్! అంటూ పెళ్లి కొడుకు మేజువాణి దగ్గరినుంచి పేకు హాండిచ్చాడు.

“సార్! నేను వెళతాను” అని నాబ్యాగ్

తెచ్చి డ్రైవరిచ్చాడు. వీటితో నాకు ఉక్కిరి బిక్కిరి అయిపోతుంది. డ్రైవరు చేతిలో బ్యాగ్ తీసుకొని ప్రెజెంటేషనుకు తెచ్చిన రింగును తీసి పెళ్లి కొడుకుకు ప్రెజెంటుచేశాను. తరువాత పెళ్లి కూతురుకి ఏలాయివ్వాలో నాకు తోచలేదు. రాండి అని పెళ్లికూరై దగ్గరికి తీసుకెళ్లారు. ఆమెకిచ్చి నేను తప్పకున్నాను. తరువాత నేను ఎరుగని బంధువులు కొందరు వచ్చి కుశల ప్రశ్నలువేయటం మొదలు పెట్టారు.

తరువాత కొద్ది సేపటికి అంతా భోజనాలకు లేవమని ఎవరో పెళ్లి పెద్ద ఆహ్వానించారు. నేను తిన్నగా పాంటు షర్టు విప్పి లుంగి ధరించాను. నేను సిద్ధమై అందరితోటి భోజనాలకు కూర్చున్నాను. నాకు అందరితోటి భోజనం చెయ్యటమంటే బలేసరదా. కూర్చున్నవారంతా ఏదోసందడిగా మాట్లాడుతుంటే మరీ సరదా. నాకు అక్కడున్నవారంతా క్రొత్తవారి మాటలు వింటుంటే ఎంతో ఉత్సాహంగా ఉంది. నేను వారి మాటలు వింటూ పెట్రమాక్సు లైటువంకచూస్తూ కూర్చున్నాను. అనుకోకుండా యిక్కడకు రావటం తోటి, సరదా చలోక్తులు వినటం తోటి నా మనస్సులో తీయని ఆలోచనలు ఒక్కొక్కటిగా వస్తున్నవి. అలాగే చూస్తూ కూర్చున్నాను. ఎందుకో నా ఆలోచనలు చెడరి చూపు లైటు ప్రక్కకు

తిరిగింది. లైటు అవతలవైపున ఆడవారి బంతులని అవుడు తెలిసింది. నాదృష్టి ఒకామె వైపడ్డది. ఆమె నా వైపు ఆమె ప్రక్కనున్న ఒక యువతివైపు చూస్తుంది. ఆమె వైపునుంచి ప్రక్కనున్న యువతిని చూశాను. ఆ యువతి నావంక తడేకంగా చూస్తుంది. నాకు ఎందుకో భయమేసింది, ఆమె నా వంక ఆ అమ్మాయివంక చూడటం ఏమిటి? అనే ఒక వెళ్లి ఆలోచన బయలు దేరింది. యింకోసారి ఆ అమ్మాయిని చూడాలనిపించింది. ఎందుకైతే నా మంచిదని ఒకతనితో సంభాషణ ప్రారంభించాను. భోజనాలు ముగిసివై.

మా అత్తగారు నా దగ్గరికివచ్చి "ఏం! నాయనా! నిన్ను యిదే మొదటిసారి చూడటం! మీ మామయ్య నీగురించి చెబుతుండేవాడు! అని" అన్నది.

నాకు ఏమి మాట్లాడాలో తోచలేదు. అత్తయ్య ప్రక్కనున్న అమ్మాయిని చూశాను. పదునాలుగు సంవత్సరాలుంటవి. పచ్చని పసిమి. గుండ్రటిముఖం. విశాలమైన మల్లెపూవులాంటి కళ్ళు. ముఖంలో ఎంతో ఆకర్షణీయత ఉంది. సిల్కుపరికిణి నీలరంగు జాకెట్, వాయిల్ వోణి వేసుకుంది. ఆ అమ్మాయి, భోజనాల ముందు నేను చూచిన అమ్మాయి ఒకడే! ఆ అమ్మాయి పోలికలు, అత్తయ్య పోలికలు ఒకటి! మామయ్య కూతురు

కాబోలు! అనుకున్నాను. ప్రక్కనుంచి మా బావగారు అంటె వెళ్లికొడుకువచ్చి "రాండి! లోపలికి పోదాం" అని వచ్చాడు.

"ఇప్పుడప్పుడే మీ బావను వదలతామా!" అని నవ్వుతూ అత్తయ్య అన్నది.

నవ్వుతూ మా బావగారి రూములోకి పోయాను. మా బావ వాళ్ల ప్రెండ్లు అందరితోటి పరిచయము చేశాడు. వారందరితోటి ఎక్కువ చనువుగా మాట్లాడి స్నేహాన్ని సంపాదించాను. కాని నా మనస్సంతా భోజనాలముందు జరిగిన సంఘటనమీదనేయుంది. ఎక్కడ చెడ్డ పేరు వస్తుందో అని నాకు భయమేసింది. ఈ విషయం జ్ఞాపక మొచ్చినప్పుడల్లా వొంటిమీద రోమాలు ఒక్కసారి బిగుసుకుంటున్నవి.



తెల్లవారింది. నేను డ్యూ టి లోకి పోవటానికి అత్తయ్యకు మామయ్యకు చెప్పిపోదామని బయలుదేరాను. కాని ననేమిరా కదలటానికి వీలులేదని నా బ్యాగ్ తీసుకొని లోపల వెట్టారు.

యింక చేసేది లేక అక్కడే ఉండి పోవలసివచ్చింది. ఎన్నోసార్లు మా అత్తయ్యకూతురు కంటబడ్డది. కాని సాధ్యమైనంతవరకు తప్పించుకొనేవాడిని. ఆ

పగలల్లా అందరితోటి కబుర్లతో గడిపాను.

రాత్రికి మేజువాటి బోరుగా జరుగుతుంది. పెళ్లికొడుకు తరపు కొండరు, పెళ్లికూతురు వైపుకొండరు ఆడవాళ్ళుచేరి మీరు ముండంటే మీరు ముందని పేరు చెప్పమనటంలో గోల చేస్తున్నారు. అందరితోటి ఆ గోలచూస్తూ నుంచున్నాను. మా మామకూతురు నావంక నిమిష నిమిషానికీ నావంక చూడటం కని బెట్టాను. అక్కడ ఉండగూడదని మేడమీదకు పోయి చంద్రుణ్ణి చూస్తూ నుంచున్నాను. మా అత్తయ్య యింకా కొండరు పదో వెతుకుతూ పైకి వచ్చి వెళ్లిపోయాడు. వారి వెంట మా బావ బావ చెల్లెలు ఉండటం చూశాను. ఒక్క నిమిషం ఆలాగే నుంచున్నాను. వెనుకకు చూచుకుంటూ ఆ అమ్మాయి పైకి వచ్చింది. ఒక్కసారి ప్రక్కకి పోయి క్రిందకి చూశాను. ఎవరి పనులలో వారున్నారు. చిన్నగా నా దగ్గరికి వచ్చింది.

“ఏం! కావాలి!” అన్నాను. తలవొంచుకొంది.

నాకు ఏమి మాట్లాడాలా తోచలేదు. ఒక్కసారి చెయ్యిపట్టుకొన్నాను.

“నిన్ను తప్ప యింకెవరిని పెళ్లి చేసుకోను” అని చెప్పింది.

“మంచిదే! మీ నాన్నను ఒప్పించు” అన్నాను.

అర్థంచేసుకున్నట్లు ఒకనవ్వు నవ్వి చెంగున క్రిందికి దిగిపోయింది.

అంతే మళ్లా వచ్చిన జ్యేష్ఠమాసానికి మాకు పెళ్లి అయింది. నేను అప్పడనుకున్నాను “బ్రహ్మవేసే బంధాలు ఎవరికి తెలియవుగదా!” అని.

“ఎందుకంటే ఆ అమ్మాయిని యింకొ అతనికి యివ్వాలని బంధువులు పలుసార్లు అంటుంటే నా చెవులతోటి ఎన్నోసార్లు విన్నాను. అటువంటి సమయాన నేను కోరితే ఏట్లాయుంటుంది! నేను చే దొరక దన్న సంబంధం జిక్కిందంటే నిజంగా బ్రహ్మ భంధాలు ఎవరికి తెలియవుగదా!” అనుకున్నాను.

